

किसान मेले के दौरान मुफ्त पशु आहार, खनिज मिश्रण आवंटन एवं उत्कृष्ट पशुपालन हेतु पशुपालक पुरस्कृत।

भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर द्वारा जनजातीय उप-योजना के अंतर्गत पूलन पंचायत में दिनांक 26.03.2025 को किसान मेला कार्यक्रम आयोजित किया गया जिसमें डा. गोरख मल, प्रमुख क्षेत्रीय केन्द्र ने इस कार्यक्रम में उपस्थित सभी किसानों/पशुपालकों को जनजातीय उप-योजना की विस्तृत जानकारी दी। उन्होंने बताया कि उपयोजना का मुख्य उद्देश्य किसानों/पशुपालकों की आजीविका, आर्थिकी एवं जीवनस्तर में सुधार लाना है। इस कार्यक्रम में 125 से अधिक किसानों/पशुपालकों ने भाग लिया। डा. गोरख मल, प्रमुख क्षेत्रीय केन्द्र द्वारा बताया गया कि पशुओं हेतु ज्यादातर वैक्सीन भाकृअनुप-भारतीय पशु चिकित्सा अनुसंधान संस्थान द्वारा ही विकसित की जाती है। संस्थान द्वारा विभिन्न पशु चिकित्सा जैविकों के लिए गुणवत्ता नियंत्रण सेवाएं भी प्रदान की जाती हैं। उन्होंने किसानों से कहा कि वह पशुपालन से सम्बन्धित जानकारी एवं सम्बंधित समस्या समाधान के लिए भाकृअनुप-भारतीय पशु चिकित्सा अनुसंधान संस्थान क्षेत्रीय केन्द्र, पालमपुर से संपर्क कर सकते हैं।



किसान मेले के दौरान पशुपालकों द्वारा पशु प्रदर्शनी आयोजित की गया। प्रदर्शनी में 22 पशुपालकों द्वारा पशु प्रदर्शनी में भाग लिया गया। जिसमें पशुपालकों द्वारा स्थानीय प्रजाती के बकरियां, भेड़ें, घोड़े, मुर्गियां इत्यादि प्रदर्शित किये जिन्हें 50 कि.ग्रा. फीड़ एवं 7 कि.ग्रा. खनिज मिश्रण एवं आवश्यक दवाईयां एवं कार्यक्रम में उपस्थित प्रत्येक पशुपालक को एक कि.ग्रा. खनिज मिश्रण मुफ्त आवंटित किये गये। इसी के साथ पशु स्वास्थ्य, भार एवं साफ-सफाई आधार पर उत्कृष्ट पशुपालन के लिये पशुपालकों को पशुओं के लिये अतिरिक्त फीड़ एवं खनिज मिश्रण द्वारा पुरस्कृत किया गया। जनजातीय उप-योजना के अन्तर्गत पूर्व में पशुपालकों को आवंटित बकरे एवं बकरियों के बारे में फीड़ बैंक लिया गया, जिसमें पशुपालकों को जनजातीय उप-योजना की सराहना की। पूर्व लाभान्वित पशुपालकों को भी पशुपालन प्रोत्साहन हेतु 50 कि.ग्रा. फीड़ एवं 7 कि.ग्रा. खनिज मिश्रण एवं आवश्यक दवाईयां आवंटित की गई।



कार्यक्रम में डॉ. उमा शंकर पति, वरिष्ठ वैज्ञानिक एवं परियोजना प्रभारी, श्री आर. रणजीत सिंह, तकनीकी अधिकारी एवं संविदा बिन्दुओं ने कार्यक्रम में विशेष भूमिका निभाई।